

Курачук, С. Улюбiць у родны горад цэлы свет: чытаем пра Кобрын / Святлана Курачук // Кобрынскі веснік. – 2012.- 28 ліпеня. – С. 9.

Агляд літаратуры аб горадзе, прысвечаны 725- годдзю з часу першага ўпамінання Кобрына ў Іпацьеўскім летапісе, да Дня горада.

Улюбiць у родны горад цэлы свет

Кобрын - горад абласнога падпарадкавання і адміністрацыйны цэнтр Кобрынскага раёна. Гэта адзін з найбольш старажытных гарадоў Беларусі, гістарычны лёс якога быў надзвычай складаны. Багатая і змястоўная біяграфія ў нашага горада. У бягучым годзе спаўняецца 725 гадоў з часу першага ўпамінання Кобрына ў Іпацьеўскім летапісе. У горадзе шмат памятных гістарычных мясцін, помнікаў архітэктуры, скульптуры, прыроды. Многа славутых імён звязана з краем. Людзі, гады, падзеі - усё гэта знаходзіцца ў цэнтры ўвагі шматлікіх публікацый аб Кобрыне.

Інфармацыю аб Кобрыне можна знайсці ў артыкулах такіх энцыклапедычных выданняў, як: “Беларуская энцыклапедыя” ў 18 т., “Рэгіоны Беларусі” в 7т. (аб Кобрыне – у т.1,Кн.1), энцыклапедыі “Города, местечки и замки Великого Княжества Литовского”, “Республика Беларусь” у 7 т. (аб Кобрыне – у 4т.), “Энцыклапедыя гісторыі Беларусі” у 6 т.(аб Кобрыне – у 4т.), “Гарады і вёскі Беларусі”, “Археалогія і нумізматыка Беларусі”, “Туристские регионы Беларусі”, “Туристская энциклопедия Беларусі”, энцыклапедычныя даведнікі “Рэспубліка Беларусь. Вобласці і раёны”, “Архітэктура Беларусі”.

Безумоўна, гісторыка-дакументальная хроніка гарадоў і раёнаў Беларусі “Памяць” –

галоўная кніга горада і раёна, якая асвятляе багатую гісторыю Кобрына ад старажытных часоў да нашых дзён. У хроніцы выкарыстаны дакументы і матэрыялы з архіўных, музейных і друкаваных крыніц, у яе ўключаны абагульняючыя гістарычныя нарысы, артыкулы, успаміны і іншыя матэрыялы пра найбольш цікавыя падзеі ў жыцці горада, раёна, яго знакамітых людзей, якія праславілі край сваёй баявой, працоўнай і творчай дзейнасцю. Значная частка хронікі прысвечана перыяду Вялікай Айчыннай вайны.

Асобны раздзел кнігі прысвечаны апісанню багатай матэрыяльнай і культурнай спадчыны Кобрына.

Кобрын - гэта адно з найважнейшых скрыжаванняў на беларускай зямлі. Праз горад праходзяць аўтамагістралі ў Еўропу і Расію; чыгункі таксама звязваюць Кобрын з беларускай і расійскай сталіцамі, Польшчай і іншымі еўрапейскімі краінамі. Кобрын – гэта спалучэнне багатай гістарычнай спадчыны з рысамі сучаснага горада, які дынамічна развіваецца. Ён па праву лічыцца адной з візітных карткаў Брэстчыны і ўсёй Беларусі. Усе гэтыя фактары садзейнічаюць прытоку ў наш горад турыстаў, у якіх ёсць магчымасць адкрыць для сябе цудоўны куток Беларусі – Кобрын. Выдадзены турыстычныя даведнікі, дапаможнікі, карты, планы горада: “Туристическая мозаика Беларуси”, інфармацыйна-турыстычны даведнік “Туристическая Кобринщина приглашает”, дапаможнік “Беларусь живописная” П. Сабінай, турыстычныя маршруты “По земле Кобринской”, план горада і карта раёна.

У Кобрыне ёсць месца, якое многія гады прыцягвае да сябе ўвагу кабырынчан і турыстаў. Гэта ваенна - гістарычны музей імя А.В. Суворова, які па праву лічыцца візітнай карткай горада, сапраўдным гонарам яго жыхароў. Аб кобынскім музеі можна прачытаць у шматлікіх выданнях, напрыклад, у кнізе “Музеі Беларусі”, у энцыклапедыі “Республика Беларусь”, у выданні супрацоўнікаў музея імя А.В. Суворова “Семь столетий Кобрин” і інш.

Асобныя кнігі, раздзелы з кніг прысвячаюцца гораду Кобрыну : яго гісторыі, эканоміцы, прыродным рэсурсам, прадпрыемствам, літаратурнаму жыццю, помнікам гісторыі і культуры, якія з’яўляюцца своеасаблівым летапісам жыцця горада. Гэта “Кобрин: историко-экономический очерк” Н. М. Плиско, Л. Р. Козлова, “Природные ресурсы и охрана окружающей среды Кобринского района” М. Ю. Калинина, “Падарожжа па Беларусі : гарады і гарадскія пасёлкі” В. Князева, “Гарады Беларусі на старых паштоўках”, “Путешествие по Полесью и белорусскому краю” П. М. Шпилевского, “Старинные усадьбы Бересцейщины” А. Т. Федорука, “Геральдыка беларускіх местаў (XVI- пачатак XX ст.)” Анатоля Цітова, “Літаратурная карта Берасцейшчыны”, “Літаратура

Берасцейшчыны” В.Я. Ляшука.

Эканамічны патэнцыял горада прадстаўлены прадпрыемствамі. Тавары з кобрынскай маркай добра вядомы не толькі ва ўсіх рэгіёнах Беларусі, але і ў краінах блізкага і далёкага замежжа. Асноўную частку экспартных паставак ажыццяўляюць ПП “Палессе”, мясакамбінат, завод гідраўлічнага машынабудавання, масларобча-сыраробчы завод. Высакаякасныя цацкі ПП “Палессе” накіроўваюцца больш чым у два дзесяткі краін свету, у тым ліку ў Расію, Аўстрыю, Швецыю, Германію, Італію, Іспанію, Чэхію, Венгрыю. Аб прадпрыемствах Кобрына - кніга Вячаслава Корбута “ОАО “Кобринский маслодельно-сыродельный завод” 70 лет”, “Брестчина, устремлённая в будущее” (артыкул аб ОАО “Кобрынскі мясакамбінат”) і іншыя.

У верасні 2009 г. у Кобрыне адбыўся рэспубліканскі фестываль-ярмарка “Дажынкі-2009”. Горад атрымаў новы імпульс у сваім развіцці. Пасля Дажынак Кобрын практычна поўнасю змяніў свой воблік. Друкаванае пацвярджэнне таму - такія выданні, як фотаальбомы, камплекты фотаздымкаў: фотаальбомы “Кобрын=Кобрын= Kobrin”, “Брестчина, устремлённая в будущее”. Камплект фотаздымкаў “Кобрын=Kobrin” прадстаўляе сабой падарункавы набор з 12 паштовак, дэманструючых твар сучаснага горада, значна абнавіўшагася да рэспубліканскага фестывалю-кірмаша “Дажынкі”. Фатографы Мікалай Чэберкус, Андрэй Рыбачук і Анатоль Шугай захавалі найбольш яркія гарадскія пейзажы і славетасці, гістарычны цэнтр Кобрына.

Старажытны па ўзросце, але вечна юны па характары Кобрын адзначыў свой чарговы юбілей. Хочацца спадзявацца, што ў гэтым годзе (тым больш, што гэта Год кнігі) з’явіцца новыя выданні аб нашым цудоўным горадзе .

Святлана Курачук ,

□ галоўны бібліёграф

Кобрынскай цэнтральнай

раённай бібліятэкі.